

ಇಲ್ಲವೇ ನನ್ನ ಗಮನ ಸೆಳೆಯುವ ಸೂಚನೆಗೆ ಉತ್ತರವನ್ನಾದರೂ ಕೊಡಬೇಕು. ಶ್ರೀ ಸಂಕ್ರೀಕೊಪ್ಪ ಅವರು ಕೊಟ್ಟಿರುವ ಮಧ್ಯಂತರ ವರದಿ ಬಗ್ಗೆ ಸರ್ಕಾರದವರು ಒಂದು ಹೇಳಿಕೆ ಕೊಡಬೇಕು.

ಅಧ್ಯಕ್ಷರು.—ನಾನು ಫೈರ್ ತರಿಸಿ ನೋಡುತ್ತೇನೆ.

ನಿಯಮ ೩೩೪ರ ಮೇರೆಗೆ

೧) ರಾಣಿಬೆನ್ನೂರು ತಾಲ್ಲೂಕಿನ ಕೆಲವು ಗ್ರಾಮಗಳಲ್ಲಿ ಕಂಡಿರುವ ನೀರಿಗಾಗಿ ಕೊಳವೆ ಬಾವಿಗಳನ್ನು ಹಾಕಿಸುವ ವಿಚಾರ

ಶ್ರೀ ಕೆ. ಬಿ. ಕೋಳಿವಾಡ (ರಾಣಿಬೆನ್ನೂರು).—ಮಾನ್ಯ ಅಧ್ಯಕ್ಷರೇ, ರಾಣಿಬೆನ್ನೂರು ತಾಲ್ಲೂಕಿನ ಗ್ರಾಮಗಳಾದ ೧) ಪುಲ್ಲಾಪುರ ಉರ್ಫ್ ಮೇಡ್ಲೇರಿ, ೨) ಮೈದೂರು ೩) ಹಾಲಿಕಟ್ಟೆ ೪) ವಡೇ ರಾಮನಹಳ್ಳಿ ೫) ತಿಮ್ಮನಹಳ್ಳಿ ೬) ಅಂಕಸಾಪುರ ತಾಂಡ ಗ್ರಾಮಗಳಲ್ಲಿ ಕುಡಿಯುವ ನೀರಿನ ಅಭಾವವು ವಿಪರೀತವಿದ್ದು ಇದ ಬೋರುಗಳೆಲ್ಲವೂ ಬತ್ತಿಹೋಗಿರುವುದರಿಂದ ಅತಿ ಜರೂರಾಗಿ ಈ ಗ್ರಾಮಗಳಿಗೆ ಕೊಳವೆ ಬಾವಿಗಳನ್ನು ಹಾಕಿಸಿಕೊಡಬೇಕೆಂದು ಸಾಮಾನ್ಯ ಆರೋಗ್ಯ ಇಲಾಖಾ ಮಂತ್ರಿಯವರ ಗಮನಕ್ಕೆ ತರಬಯಸುತ್ತೇನೆ.

ಶ್ರೀ ಬಿ. ಆರ್. ಯಾವಗಲ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ನನ್ನ ಗಮನಕ್ಕೆ ತಂದ ವಿಷಯದ ಬಗ್ಗೆ, ಈಗ ನನ್ನ ಹತ್ತಿರ ಮೊಹಿತಿ ಇಲ್ಲ, ಆದರೆ ಬಗ್ಗೆ ಗಮನ ಹರಿಸುತ್ತೇನೆ.

೨) ಬಂಟ್ವಾಳ-ಉಪ್ಪಿನಂಗಡಿ ಬಸ್ ಸಂಚಾರದ ಬಗ್ಗೆ

ಶ್ರೀ ರಾಮನಾಥಪ್ಪ.—ಮಾನ್ಯ ಅಧ್ಯಕ್ಷರೇ, ಬಂಟ್ವಾಳ-ವಗ್ಗ-ಕಾರಿಂಜ-ಉಳಿ-ಉಪ್ಪಿನಂಗಡಿ ಬಸ್ಸು ಸಂಚಾರ ಮಳೆಗಾಲದ ನಿಮಿತ್ತ ಸ್ಥಗಿತಗೊಂಡಿದ್ದು, ಮಳೆಗಾಲ ಕಳೆದು ೪ ತಿಂಗಳಾದರೂ, ಬಸ್ಸು ಸಂಚಾರ ಪುನರಾರಂಭವಾಗದಿರಲು ಕಾರಣವೇನು? ಬಸ್ಸು ಸಂಚಾರವನ್ನು ಯಾವಾಗ ಪ್ರಾರಂಭಿಸಲಾಗುವುದು?

ಶ್ರೀ ಎಂ. ಪಿ. ಪ್ರಕಾಶ್.—ಸಂಬಂಧಪಟ್ಟ ಮಂತ್ರಿಯವರಿಗೆ ಈ ವಿಷಯವನ್ನು ತಿಳಿಸಿ ಉತ್ತರವನ್ನು ತರಿಸಿಕೊಡುತ್ತೇನೆ.

೩) ಪುತ್ತೂರು ಉಪ ಮಾರುಕಟ್ಟೆ ವ್ಯವಸ್ಥೆ ಬಗ್ಗೆ

ಶ್ರೀ ವಿನಯಕುಮಾರ್ ಸೊರಕೆ.—ಮಾನ್ಯ ಅಧ್ಯಕ್ಷರೇ, ಪುತ್ತೂರು ಉಪ ಮಾರುಕಟ್ಟೆ ಕಳೆದ ಮೂರು ನಾಲ್ಕು ವರ್ಷಗಳಿಂದ ಕಟ್ಟಡ ಕೆಲಸ ಕಾರ್ಯ ಎಲ್ಲಾ ಪೂರ್ತಿಯಾಗಿದ್ದು ಇದಕ್ಕೆ ಸರಿಯಾದ ಮಾರ್ಗದ ವ್ಯವಸ್ಥೆ ಇಲ್ಲವೆನ್ನುವ ಒಂದೇ ವಿಚಾರಕ್ಕೋಸ್ಕರ ಇದರ ಉದ್ಘಾಟನೆ ಆಗದೇ ಬಾಕಿ ಉಳಿದಿದ್ದ ತಾಂತ್ರಿಕ ೨೬ ರಂದು ಮಾನ್ಯ ಮಂತ್ರಿಗಳು ಶ್ರೀಮಾನ್ ನಜೀರ್ ಸಾಹೇಬ್‌ರವರು ಇದನ್ನು ಉದ್ಘಾಟಿಸಿದ್ದರು. ಆದರೆ ಇದಕ್ಕೆ ಸಂಬಂಧಪಟ್ಟ ಮಾರ್ಗದ ವ್ಯವಸ್ಥೆ ಇನ್ನೂ ಆಗಿಲ್ಲ. ಇಲ್ಲಿಗೆ ಸಂಪರ್ಕ ಬೆಳೆಸಬೇಕಾದರೆ ೪-೫ ಕಿಲೋಮೀಟರ್ ಸುತ್ತಿ ಬಳಸಿ ಹೋಗುವುದರಿಂದ ಪುತ್ತೂರು ಉಪ ಮಾರುಕಟ್ಟೆ ಯಿಂದ ಸಿಗುವಂತಹ ಪ್ರಯೋಜನಕ್ಕಿಂತ ಹೆಚ್ಚಾಗಿ ತೊಂದರೆ ಆಗುವಂತಹ ಸಂಭವವಿದೆ. ಅದುದರಿಂದ ಮಾರುಕಟ್ಟೆ ಉದ್ಘಾಟನೆಯಾದ ಕೂಡಲೇ ಕಾನೂನು ಪ್ರಕಾರ ಎಲ್ಲಾ ಖಾಸಗಿ ವ್ಯಾಪಾರ, ವಾರಕೊಮ್ಮೆ ಸಂತೆ ಇವೆಲ್ಲಾ ಉದ್ಘಾಟನೆಯಾದ ಉಪ ಮಾರುಕಟ್ಟೆ ವರ್ಗಾಯಿಸಬೇಕು. ಇದರಿಂದ ಜನಸಾಮಾನ್ಯರಿಗೆ ತುಂಬಾ ತೊಂದರೆಯಾಗುವ ಸಂಭವವಿದ್ದು ಮಾನ್ಯ ಮಂತ್ರಿಗಳು ವರ್ಗದ ವ್ಯವಸ್ಥೆ ಆಗುವ ತನಕ ಕಾನೂನು ಪ್ರಕಾರ ವರ್ಗಾವಣೆ ಮಾಡಬೇಕಾದ ಮಾರುಕಟ್ಟೆಗಳು ಸದ್ಯಕ್ಕೆ ಹಿಂದೆಯೇ ಇದ್ದಲ್ಲಿ ನಡೆಯುವ ರೀತಿಯಲ್ಲಿ ಅನುಮತಿ ಕೊಡಬೇಕಾಗಿ ತಮ್ಮ ಮೂಲಕ ವಿನಂತಿ ಮಾಡುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸಭಾಧ್ಯಕ್ಷರೇ, ನಾವುಗಳು ಸುಮ್ಮನೆ ಈ ರೀತಿ ಓದುವುದು, ಮಂತ್ರಿಗಳು ಸುಮ್ಮನೆ ಕುಳಿತುಕೊಂಡು ಕೇಳಿ ಸುಮ್ಮನಾಗುವುದು ಸರಿಯಲ್ಲ.

ಅಧ್ಯಕ್ಷರು.—ಉತ್ತರಗಳನ್ನು ನಾವು ತರಿಸಿಕೊಡುತ್ತೇವೆ.